

वन विभाग के राष्ट्रीय खेल महाकुंभ की मेजबानी छत्तीसगढ़ को

2 December 2018

1. 24वीं अखिल भारतीय वन खेलकूद प्रतियोगिता की मेजबानी इस बार छत्तीसगढ़ राज्य को मिली है। नौ जनवरी से 13 जनवरी तक आयोजित इस पांच दिवसीय प्रतियोगिता में देश भर से लगभग ढाई हजार से अधिक खिलाड़ी भाग लेंगे। रायपुर के कोटा स्टेडियम में होने वाले आयोजन में आउटडोर व इनडोर सभी प्रकार की प्रतियोगिताएं आयोजित होंगी।
2. आल इंडिया फारेस्ट स्पोर्ट्स मीट (एआईएफएसएम) की मेजबानी छत्तीसगढ़ दूसरी बार कर रहा है। वर्ष 2004 में राज्य को इसकी मेजबानी मिली थी। अखिल भारतीय इस प्रतियोगिता में देश के विभिन्न राज्यों के वन विभाग के अधिकारी कर्मचारी भाग लेते हैं। राज्यों की टीमों इस आयोजन के लिए घोषित कर दी गई है। वन विभाग इस आयोजन की तैयारी में अभी से जुट गया है।
3. आयोजन का जिम्मा मुख्य वन संरक्षक कैपा प्रमुख एस श्रीनिवास राव को सौंपा गया है। राष्ट्रीय खेल प्रतियोगिता वन विभाग के चुनिंदा बड़े आयोजनों में से एक है। इस आयोजन से खेल के विकास के साथ साथ देश से जुटे खिलाड़ियों में आपस की संस्कृति का आदान-प्रदान भी होता है।
4. सांस्कृतिक आयोजन दीनदयाल उपाध्याय ऑडिटोरियम में होगा। खेलकूद प्रतियोगिताएं कोटा स्टेडियम के अलावा साइंस कालेज के मैदान में भी आयोजित होंगी। व्यक्तिगत स्पर्धाओं के अलावा टीम गेम में क्रिकेट, हॉकी, फुटबॉल, वालीबॉल, बास्केटबॉल, कबड्डी सहित अन्य खेलों को शामिल किया गया है।